

पक्का आवास का सपना हुआ पूर्ण... प्रधानमंत्री आवास योजना (शहरी) ने जमसीदा परवीन के जीवन में लाई खुशहाली



पूर्व का खपड़पोस्त मकान



PMAY(U)तहत निर्मित पक्का आवास

हमने सपना देखा है कि जब आजादी के 75 साल पूरे हों तब हिन्दुस्तान के गरीब से गरीब का भी अपना घर हो...एक बार चारदीवारी आ जाती है तो इंसान के सपनों में जान आ जाती है और वह नई-नई चीजें करने लगता है. 2022 तक देश में कोई गरीब बिना घर के ना रहे. हाउसिंग फॉर ऑल (सबके लिए घर), ये हमारा सपना भी है और संकल्प भी. इसी संकल्प के साथ प्रधानमंत्री आवास योजना (शहरी) ने लाखों परिवार के सपनों को न केवल साकार किया है, बल्कि इन्हें पूर्ण कर उनके जीवन में खुशहाली भी लाई है. ऐसा ही एक परिवार झारखण्ड के पलामू जिला, छतरपुर निवासी का है. जिन्होंने PMAY(U) से लाभान्वित होकर अपने पक्के घर का सपना पूर्ण किया. छतरपुर नगर पंचायत वार्ड संख्या 9 में रहने वाली जमसीदा परवीन (पति नासिर आलम) को PMAY(U) अंतर्गत वित्तीय वर्ष 2019-20, फेज-2 में आवास योजना हेतु योग्य लाभ के रूप में चयनित किया गया.

लाभुक का पूर्व में खपड़पोस्त का कच्चा मकान था जिसमें वह अपने पति और 3 बच्चों के साथ रहती थी. उनका मकान काफी पुराना और जर्जर स्थिति में था, जिसमें इनका जीवन-यापन धूल, मिट्टी और वर्षा के पानी में ही व्यतित हो रहा था. पक्का मकान ना होने का दर्द हमेशा इन्हें बना रहता था और जमसीदा परवीन सिर्फ सपने देख कर ही मन मसोस लिया करती थी. गुजर बसर करने के लिए इनके पास छोटा सा रुई धुनाई का काम था और कोई दूसरा आय का स्रोत भी नहीं था. इसी क्रम में स्थानीय जनप्रतिनिधि लाडली खातून

द्वारा उन्हें सहयोग प्राप्त हुआ और प्रधानमंत्री आवास योजना के तहत पक्का आवास बनने की प्रक्रिया शुरू की गयी. धीरे - धीरे किस्तों में राशि प्राप्त होती गई और उनका आवास निर्माण का सपना पूर्ण हुआ.

क्या कहती हैं लाभुक जमशीदा परवीन

पक्का आवास का सपना पूर्ण होने से मेरे जीवन में काफी बदलाव आया है. अब जीवन यापन करना पहले से आसान हुआ है. प्रधानमंत्री आवास योजना (शहरी) एवं सहयोग देने वाले सभी व्यक्तियों के प्रति मैं आभार प्रकट करती हूं जिन्होंने मेरी जिंदगी में खुशियां लाई. प्रधानमंत्री आवास योजना (शहरी) को गरीबों के लिए अत्यंत ही कल्याणकारी और सपनों को पूर्ण करने वाली योजना मानती हूँ.

लाभुक का नाम: जमसीदा परवीन (45 वर्ष)

लाभुक की आईडी: 2036918510714000051

व्यवसाय: रुई धुनाई

नगर निकाय: छतरपुर नगर पंचायत, जिला: पलामू झारखंड